

HUI:

‘O wai nei hui lā?
He lei poina ‘ole kulāiwi ē
I hea ana lākou e holo ai?
I ke ala hou ala e ho‘omaika‘i mau

He kua kūpa‘a ko **Kualono** ē
He lei o uka ‘o **Ka‘ohu** lā
He mahina la‘ila‘i ‘o **Mahina** ē
E kau ai me ke kōnane nō

He ‘ala kupaoa ko **Tiare** ē
‘O **Kalehua** ka mamo kulāiwi ē
He pua mae ‘ole ‘o **Melia** lā
E lei mau ai no nā kau ā kau

He ‘ano ha‘aha‘a ko **Kaha‘a** lā
He pua ‘o **Ho‘oulu** o ka lāhui ē
He ola hou ko **Keola** nō
E nanea mai me **Nanea** ē

Makana ‘o **Makana** i nā mele ē
Aia lā ‘o **Makali‘i** e holomoana nei
He keiki mio ‘o **Kaila** ē
E wiwo‘ole e **Kapono** ma nei ala hou

He na‘au ‘olu‘olu ko **Makamae**
He lei ha‘aheo ‘o **Kamalei**
Nui ke aloha no **Ku‘uipo** lā
E noke i ka **Hopena** kūpono ē

Ho‘ā ‘ia ‘o **Keahi** mai nei ‘āina ē
Na **Ka‘imi** e ‘imi mau i ka pono ē
Na **Maika** e ikaika no ke kuamo‘o lā
Na **Lopaka** e ‘imi mau i ka na‘auao lā

Eia a‘e nā **Makana** mai ka lani mai
E hana kūpono a **Noa** ka hana ē
Aia ke aloha iā **Hāli‘a** ē
Na ka makua me ke kupuna nō

‘Imo‘imo ‘o **Pauahi** ma ka lewa pō
E hūlali ‘o **Ke‘alohi** i ke kai nō
Kahe ‘o **Kāhele** i ke ala loa
Me ke kāmālua ‘ole o ke akua ē

He leo na ka lāhui ko **Kaleo** lā
Ho‘omalū ‘o **Kamalu** nā kūpona ē
E **Ulumaikealoha** a mauoa ē
Me **Ahonui** ke kākō‘o o ka ‘ohana ē